

အမှောင်ည၏
လင်းရောင်ခြည်

Zeus

အပိုင်း(၁)

ခမ်းနားကြီးကျယ်သော တိုင်းပြည်ကြီးတစ်ခု စိမ်းလန်းသော သစ်တောများက ကျောက်စိမ်း လွင်ပြင်ကြီးအလား နန်းတော် ပေါင်းများစွာအား ပိုင်းပတ်ကာ တည်ရှိနေပေသည် ...

ကျယ်ပြောလှသော လမ်းမများထက် ပျားပန်းခတ်တမျှ များပြားလှသော သက်ရှိများ ဥဒဟို သွားလာနေကြသည်။ ကလေးငယ်များက ပျော်ရွှင်စွာ ဆော့ကစားနေကြစဉ် သူတို့၏ မိဘများဖြစ်ဟန်တူသော သူတို့၏ မျက်နှာထက်တွင် ချစ်မြတ်နိုးဟန်များ အတိုင်းအဆမရှိ ယိုဖိတ်နေ၏။

ဈေးရောင်း ဈေးဝယ်များ၏ ဈေးခေါ်သံများ တိရစ္ဆာန်များ၏ အော်သံများ အလုပ်ရုံများမှ၊ မြင်းလှည်းဘီးသံ၊ ပန်းပဲထုသံ စသည့် အသံပေါင်းများစွာမှ ထွက်ပေါ်လာသော သံစဉ်များသည် ဤတိုင်းပြည်ကြီး၏ ကိုယ်ပိုင် သီချင်းများအလား ... စည်းချက်ကျစွာ ထွက်ပေါ်နေပေသည်။

ရွာတစ်ရွာရှိ ...

ကလေးတစ်ယောက်၏ အော်ငိုသံနှင့်အတူ သားချောတေးတစ်ပုဒ် လွင့်ပျံလာကာ မိခင်၏ လက်နှစ်ဖက်မှ ပုခက်အား စီးချက်ညီစွာ လှုပ်ယမ်းနေလေသည်။

ကလေးကား အငိုမတိတ်ပေ "တိတ်ပါ ဂျီအာရယ် မေမေ အလုပ်တွေ ရှိသေးတယ်သားရဲ့ သားဖေဖေအတွက် ထမင်းလည်း ချက်ရဦးမယ်"

သူမကား ငယ်ရွယ်သူတစ်ဦး ဖြစ်ပြီး လောကဓံကြောင့် အနည်းငယ်

နွမ်းလျနေသည့်ပုံ ရှိချေသည်။

ထိုအချိန် အိမ်အပြင်မှ လူတစ်ယောက် ခြံထဲသို့ ဝင်လာသည် ထိုသူမှာ သက်လတ်ပိုင်းအရွယ်ခန့် ရှိပြီး သန်စွမ်း သော ကိုယ်ခန္ဓာရှိပြီး ကြေးနီ ရောင်ထနေသော အသားရေဖြင့် မုဆိုးတစ်ဦးအသွင် ဖြစ်ပေသည်။

သူ၏ပခုံးမှ သားရဲ တစ်ကောင်အား မြေပြင်ပေါ်သို့ ပစ်ချလိုက်ရင်း ... ခပ် လေးလေးအသံဖြင့် ...

"မိန်းမရေ မိန်းမရေ ... တံခါးဖွင့်ပေးဦး ...

"လာပြီ လာပြီ ဒီမှာ ရှင့်သားငိုနေလို့ ချောနေတာ"

ကြံ့ခိုင်သောလူမှာ ကလေးဆီကို မျှော်ကြည့်ရင်း ...

"အင်း ငါတို့သားလေးလည်း ခဏခဏ ဂျီကျနေတာနဲ့ပဲ မင်းလည်းပင်း ပန်းနေပြီ"

"လာ လာ ထမင်းစားရအောင် ဗိုက်ဆာနေပြီ" ဟု ပြောလေ၏။

သူမမှာ သက်ပြင်း ခိုးချလိုက်ရင်း ...

"ခဏစောင့်ပါဦး ထမင်းက အခုမှာချက်ရမှာ မအားတာနဲ့ ဂျီအာ ငိုနေတာ နဲ့ဆိုတော့ "

သာယာသော ဆောင်းမနက်ခင်း ...

ကြေးငှက် သရကာများက သာယာစွာ ထွက်ပေါ်လာပေသည်။ မုဆိုး အသွင်လူကြီးမှာ ဓားသိုင်းကစားနေသည့် အေးမြတဲ့ ဆောင်းရာသီမှာ သူ၏ ကိုယ်ပေါ်သို့ မသက်ရောက်ဟန်တူရာ ချွေးများဖြင့် ရွဲ့ရွဲ့ဆိုနေသည်။

ထိုမြင်ကွင်းအား မိန်းမဖြစ်သူ အမျိုးသမီးသည် ကလေးအား ပိုက်လျက် ရပ်ကြည့်နေလျက်ရှိသည်။ အမွှေးတိုင်ဝက် လောင်ကျွမ်းချိန် ကြာပြီးသော ခဏ၌ ဓားသိုင်း ကစားမှုကို ရပ်နားလိုက်ပြီး ... အမျိုးသမီးနှင့် ကလေးထံ

လျှောက်လှမ်းသွားပြီး ကလေးငယ်အား ချီယူပြီးနောက် ...

"ဟား ငါ့ရဲ့ဂျီအာလေး ... ထွားလာပြီဟေ့ သားအတွက် အဖေက သားလေး အသန်မာဆုံး လူတစ်ယောက် ဖြစ်အောင် လုပ်ပေးမယ်ကွာ"

အမျိုးသမီးမှာ အပြုံးတစ်ဝက်ဖြင့် ...

"ကဲကဲ ရှင့်မလဲ အကဲပိုနေလိုက်တာ လာ မနက်စာ စားလိုက်ဦး"

"ပြီးရင် မြို့ထဲမှာရောင်းမဲ့ အသားတွေ သားရဲတွေ ပြင်ဆင်ပြီးပြီ တော်ကြာ မြို့အဝင် မမီလိုက်ပဲ ဖြစ်နေဦးမယ်"

ကြံ့ခိုင်သော အမျိုးသားမှာ ကလေးအား ချလိုက်ပြီး ... ထမင်းဝိုင်းဆီသို့ ဦးတည်လိုက်သည်။

ဧကရာဇ်နန်းတော် တိုင်းပြည်၏ ဘုရင်မင်းမြတ် ဖန်းကျင်းသည် တိုင်းပြည် အကြီးအကဲများနှင့် ညီလာခံ ကျင်းပနေသည်။ ဘုရင်မင်းမြတ်၏ ကိုယ်ရောင်ကိုယ်ဝါဟာ အေးစိမ့်သော အငွေ့အသက်များနှင့် ဖိအားများ ထုတ်လွင့်လျက်ရှိသည် ဖန်းဧကရာဇ်သည် ဖန်းမျိုး၏

နောက်ဆုံးမင်းဆက် ဖြစ်ပြီး ကီလိုမီတာ သန်းသုံးဆယ် ကျယ်ဝန်းသော တိုင်ပြည်ကြီးအား အုပ်စိုးသည်။

သူ၏ လက်ထက်တွင် တိုင်းပြည်သည် များစွာ တိုးတက် ထွန်းကားလာပြီး ကျင့်ကြံခြင်း လမ်းစဉ်များမှာလည်း ဒီရေအလား တရိပ်ရိပ် တိုးတက်ခဲ့လေသည်။

ခွန်းအားကြီးမားသော နိုင်ငံဖြစ်သည့် အလျှောက် နယ်နိမိတ် ထိဆက်လျက်ရှိသော မင်းနိုင်ငံများသည် လက်အောက်ခံ နိုင်ငံများအဖြစ်သို့ တဖြည်းဖြည်း ကျရောက်ခဲ့ရသည် ထိုနိုင်ငံများသည် နှစ်စဉ်နှစ်တိုင်း

လက်ဆောင်များ ဆက်သကြရသည်။ အဏာဖီဆန်သော နိုင်ငံများမှာမူ သိုင်းဧကရာဇ်အဆင့် ဖြစ်သော ဖန်းကျင်း၏ အာဏာ အမျက်အား ပြင်းထန်စွာ ခံစားရကာ အမြစ်ပြုတ် ချေမှုန်းခံရလေသည် ...။

ညီလာခံ စတင်လေပြီ တိုင်းပြည်၏ သက်တော်ရှည် အမတ်ကြီးဖြစ်သော ကျန်းဖုန်းသည် သူ၏ ရှည်လျားသော မုတ်ဆိတ်အား အနည်းငယ် ပြုပြင် လိုက်ပြီး အောင်မြင်ခန့်ညားသော အသံဖြင့် ...

"အရှင်မင်းမြတ်အား လျှောက်တင် အပ်ပါတယ် ... ဒီနေ့ဟာ တစိုးလက်ဆောင်များ ဆက်သရမည့် နေ့ရက်ဖြစ်သည့် အားလျော်စွာ အမှုထမ်းနိုင်ငံများ အခစားဝင်ရန် ရောက်ရှိလာကြောင်းပါ ..."

ဘုရင်မင်းမြတ်သည် အားလုံးကို တစ်ချက်ကြည့်လိုက်ပြီး ထည်ဝါသော အသံဖြင့် ...

"ဒီကနေ့ကစပြီး နောက်သုံးနှစ်ပြည့်လျှင် ကောင်းကင် တမန်တော် ရောက်ရှိလာမှာ ဖြစ်တယ်"

ငါ့ကိုယ်တော်မြတ်ရဲ့ တိုင်းပြည်ကို နတ်ဘုရား တမန်တော် ရောက်ရှိလာ ခြင်းဟာ ကောင်ချီးမင်္ဂလာ ဖြစ်တယ် ဒါကြောင့် ကောင်းကင်ဘုံ ကျေနပ်စေ ရန် လက်ဆောင်ပဏာများ ဆက်သရမယ်။ နတ်အဆင့် ဖြစ်တာကြောင့် လက်ဆောင်များဟာ ကောင်းကင်ရတနာများ ဖြစ်ရန် အရေးကြီးတယ်"

သက်တော်ရှည်အမတ် ကျန်းဖုန်းက လေးနက်သွားပြီး ..." မှန်လှပါ အရှင်မင်းမြတ် ဒီအမတ်ကြီးက ပြင်ဆင်ပြီးသွားပါပြီ အရှင်မင်းမြတ် စိတ်ကျေနပ် စေရပါမယ်"

"ကဲလက်ဆောင် ပဏာများ ဆက်သစေ ..."

အမတ်ကြီး၏ ကြေညာသံ အဆုံးတွင် အမျိုးမျိုးသော တိုင်းပြည်များမှ

လက်ဆောင်များ တောင်ပုံရာပုံ ပေါ်ထွက်လာခဲ့သည်။ ဆက်လက်၍ အမတ်ကြီးက ရတနာအမျိုးမျိုးအား ပြသခိုင်းရာ တိုင်းပြည်၏ နတ်ဆရာက မိတ်ဆက်ရန် ရှေ့သို့ထွက်လာခဲ့သည်။

ကြီးမြတ်လှသော အရှင်မင်းမြတ် တော်ဝင်အလင်း တိုင်းပြည်က ကောင်းကင်အဆင့် ရတနာတစ်ခု ဆက်သခဲ့ပါတယ်ဟု ပြောလျက် လင်းလက် တောက်ပနေသော ကြေးမုံမှန် တစ်ခုကို ထုတ်ယူလိုက်သည်။

" ဆန်းကြယ်နိမိတ် ကြေးမုံမှန် "

ဒါက ရှေ့ဖြစ်လာမဲ့ ပုံရိပ်တချို့တစ်ဝက်ကို ဖော်ပြပေးနိုင်ပြီး အစစ်အမှန်ချီထည့်သွင်း အသုံးပြုရသလို အသက်သုံးရှိုက်စာ ပုံရိပ်ဖော်ပြပေးနိုင်တယ် အနာဂတ်ကို ဖော်ပြပေးနိုင်ပြီး သုံးကြိမ်သာ အသုံးပြုနိုင်ပါတယ် အရှင်မင်းကြီး ...

ဧကရာဇ် ဖန်းကျင်းက နှစ်လိုသော အမူအရာဖြင့် အိမ်း ... တကယ့်ကို ကောင်းမွန်တဲ့ ရတနာပေပဲ အနာဂတ်ကို ဖော်ပြပေးနိုင်တဲ့နောက် ကြိမ်းသေ ကောင်းကင်အဆင့်ရတနာ ဖြစ်ထိုက်ပါပေတယ် ...

ဖန်းကျင်းက သူ၏မေးစေ့ကို ကိုင်ကာ အလျင်လိုစွာဖြင့် ...

"နောက်ထပ် ရတနာတွေ ထပ်ပြစမ်း"

နတ်ဆရာက တုံ့ဆိုင်းမနေတော့ပဲ ရတနာတစ်ခုအား ထုတ်ယူလိုက်ရာ အေးစက်စက် အငွေ့အသက်များ ထုတ်လွှတ်နေသော တံဆိပ်တော်တစ်ခု ထွက်ပေါ်လာရာ နန်းတွင်းရှိ စွမ်းအားနိမ့်ကျသော သူတချို့မှာ တောင့်တင်းအေးစက်သွားခဲ့သည်။

"ဒီရတနာကတော့ မြေကမ္ဘာအဆင့် တံဆိပ်တော်တစ်ခုပါ မြေကမ္ဘာအဆင့် ဖြစ်ပေမဲ့ သူ၏ စွမ်းအားက ကီလိုမီတာတစ်သိန်းကို အေးခဲ သွားစေ

နိုင်တာကြောင့် အရမ်းစွမ်းအား ကြီးပါတယ် ... ကောင်းကင်ကိုတောင် အေးခဲပစ်နိုင်တာကြောင့် ကောင်းကင်အဆင့် ရတနာအောက် မရောက်ပါဘူး ဒါပေမဲ့ တစ်ကြိမ်သာ အသုံးပြုနိုင်ပါတယ်"

နန်းတော်အတွင်းရှိ စွမ်းအားရှင်များက တုန်လှုပ်လျက် တီးတိုး ပြောဆိုနေခဲ့သည် ...

"ကြောက်စရာ ကောင်းလိုက်တာ ... ဝင်ရိုးစွန်းနိုင်ငံက ဒီလိုရတနာကို တောင် ပေးတယ် ရက်ရောလိုက်တာ"

အမတ်တစ်ယောက်က တီးတိုး ပြောဆိုလိုက်၏။

"အာ ခင်ဗျားက မပေးလို့ရလား တို့ဘုရင်က ဧကရာဇ်အဆင့်လေ ဘုရင်ရဲ့ ဒေါသကို ဘယ်သူက မကြောက်ဘဲ နေနိုင်လို့လဲ"

"အင်း တန်ဖိုးရှိပေတာပဲ ကောင်းပါ့" ဖန်းကျင်းက ခေါင်းညိတ်ကာ ပြောလိုက်သည်။

ထိုနောက် နတ်ဆရာ လက်ထဲတွင် အရှည်ဖိပေခန့် အထူ၂လက်မခန့်ရှိသော ရတနာဓား တစ်လက် ထွက်ပေါ်လာခဲ့သည်။ ၎င်းဓားမှာ မည်းနက်သော အဆင်းရှိပြီး သွေးပျက်ဖွယ် အငွေ့အသက်များ ဝေ့ဝဲနေသည်။

နတ်ဆရာ၏ မျက်လုံးများ ရုတ်တရက် နီရဲလာပြီး အနီးရှိ အခစား ဝင်ရောက်နေသော လက်အောက်ခံ နိုင်ငံသား တစ်ယောက်ကို ဓားဖြင့် ရွယ်လိုက်သည် ဓားဖြင့်ရွယ်ရုံမျှဖြင့် ထိုလူမှာ အသားအရေများ ပျက်စီးသွားပြီး အဝတ်ပုံ တစ်ခုသာ ကျန်ခဲ့သည်။

ညီလာခံအတွင်းရှိ လူများ သွေးလန့်သွားခဲ့ကာ နတ်ဆရာအား မယုံနိုင်သော အကြည့်များဖြင့် နောက်သို့ ဆုတ်သွားကြသည်။

"နတ်ဆရာ စိတ်ဖောက်ပြန်သွားပြီ ဒီမကောင်းဆိုးဝါးဓားက ဘာလဲဟ နတ်ဆရာလို ယင်ယန် အဆင့်တောင်မှ ထိန်းချုပ်မှု လွတ်ကင်းသွားတာလဲ"

နတ်ဆရာမှာ ထပ်မှန် လူသတ်ဖို့ ကြိုးစားနေပြန်ရာ ဖန်းကျင်းက မနေ နိုင်တော့ပဲ လက်ဟန်တစ်ခု ပြုလုပ်လိုက်သည်။ မကောင်းဆိုးဝါး ဓားမှာ နတ်ဆရာလက်ထဲမှ လွတ်ထွက်သွားပြီး ဧကရာဇ် ဖန်းကျင်းထံသို့ ရောက် ရှိသွားခဲ့သည်။

ဓားနက်သည် စွမ်းအင် စီးကြောင်းများထဲတွင် ရုန်းကန်လျက်ရှိကာ ဧကရာဇ်အဆင့်ဖြစ်သော ဖန်းကျင်းပင် အသက်ရှူမြန်လာရသည်။

"သည်မကောင်းဆိုးဝါး ဓားက ဘယ်လိုပါလိမ့် ထိန်းချုပ်သူ မရှိတာ တောင် ငါ့အစွမ်းကို ခုခံနေပါလား သေဆုံးခြင်း အငွေ့အသက်တွေ က လည်း များလိုက်တာ"

"ဒါဟာ လူတွေကို ရူးသွပ် သွားစေနိုင်တယ် ဒါကို ထိမ်းသိမ်းထားမှ ရ တယ် အန္တရာယ် အရမ်းရှိနိုင်တယ်"

ဖန်းကျင်းက ထပ်မံ လှုပ်ရှားလိုက်ရာ ဓားနက်သည် တဖြည်းဖြည်း အငွေ့ အသက်များ အားနည်းလာကာ ငြိမ်သက်သွားခဲ့သည် ...

ဖန်းကျင်းက ချိပ်ပိတ်ခြင်း ပညာရပ်တစ်ခု အသုံးပြုလိုက်ရင်း ကျန်းဖုန်း အား ပြောလိုက်သည် ...

"ဒီဓားကို မဟာတားမြစ် ပိတ်ဆို့ခြင်း မျှော်စင်ထဲထားလိုက် အမတ်ကြီး" ပိတ်ဆို့ခြင်း မျှော်စင်ကို အသက်သွင်းဖို့ တန်ခိုးရှင်အဆင့် နစ်ထောင်ကို ခေါ်သွားချေ ... ငါ့ရဲ့ ယာယီ ချိပ်ပိတ်ပညာရပ်က တစ်နာရီပဲခံလိမ့်မယ်"

"အမတ်ကြီးမှာ မယုံနိုင်သော မျက်နှာဖြင့် ကောင်းလှပါပြီ အရှင်မင်းကြီး အမြန်ဆုံး ဆောင်ရွက်လိုက်ပါမယ် ..."

ညီလာခံက ဆက်လက် ကျင်းလျက်ရှိသည် များစွာသော ရတနာပစ္စည်းများ ဆက်လက်ထွက်ပေါ်လာကာ နောက်ဆုံး နိုင်ငံဖြစ်သော သစ်တောနိုင်ငံ တစ်နိုင်ငံသာ ကျန်ရှိနေပေသည် ...

အမတ်တစ်ယောက်က နတ်ဆရာနေရာတွင် အစားထိုး တာဝန်ထမ်းဆောင် နေလေသည် သူကား ယင်ယန်အဆင့် ဖြစ်သူ ဖုန်းကျစ်နန် ဖြစ်သည်။

၎င်းသည် မဝံ့ရဲသော အသံနေအသံထားဖြင့် အရှင်မင်းကြီး သစ်တောနိုင်ငံက လက်ဆောင်ဆက်သခြင်း မရှိပါဘူး အမတ်က တုန်လှုပ်စွာဖြင့် လျှောက်တင်လေသည် နန်းတော်အတွင်း၌ ပြင်းထန်သော သတ်ဖြတ်ခြင်း အငွေ့အသက်များ ထွက်ပေါ်လာခဲ့ပြီး လူအားလုံး လက်တစ်ချောင်းပင် လှုပ်ရှားရန်ခက်ခဲလာခဲ့သည်။

ကျန်းဖုန်းဘုရင်က လွန်စွာ ဒေါသထွက်သွားပြီး ...

"ဘယ်မှာလဲ သံတန်မန်ကောင် ထွက်ခဲ့စမ်း"

သံတန်မန်မှာ လွန်စွာ ကြောက်လန့်သွားပြီး သေးများပင် ထွက်ကျလာကာ တုံ့ပြန်ပြောဆိုရန်ပင် ကြီးစွာ ခက်ခဲနေလေတော့သည်။

မှန်လှပါ အရှင်မင်းကြီး ကျွန်တော်မျိုး တိုင်ပြည်က သည်နှစ်မှာ စီးပွားရေးမကောင်း ... ကောင်း ... သံတန်မန်မှာ စကားပင်မဆုံးပေ ခန့်တကိုယ်တစ်ခုလုံး ပေါက်ကွဲ ထွက်သွားလေသည် နန်းတော်အတွင်း၌ အပ်ကျသံပင် မကြားရလောက်အောင် တိတ်ဆိတ်လျက်ရှိကာ လေထုက အလွန်အမင်း လေးလံနေခဲ့သည်။

ထို့နောက် အသက်မဲ့သော မျက်နှာဖြင့် ဆိုလိုက်သည် ...

"အဲဒီတိုင်းပြည်က လူတွေအားလုံး သတ်လိုက်"

အပိုင်း (၂)

သက်ရှိ ကိုင်လှုပ်ခြင်း တောင်ထွတ် ထာဝရ ကောင်းကင်ဘုံ
ကောင်းကင်မြေပြင် အစိုးရသော နတ်ဘုရား အကြီးကဲများ တွေ့ဆုံနေကြ
သည့် လောက သုံးပါးမှ နတ်ဘုရား အများစုမှာ လွန်စွာ ခမ်းနားလှပေ
သည်။ မြေကမ္ဘာ နတ်ဘုရားများ လောကဓာတ် နတ်ဘုရားများ ပင်လယ်
ပြင် နတ်ဘုရားများ ဟင်းလင်းပြင် နတ်ဘုရားများ အမျိုးမျိုးသော တန်ခိုး
ရှင် နတ်ဘုရားများ ဖြစ်ကြလေသည်။

နတ်ဘုရားအကြီးကဲ ဖြစ်သော ကောင်းကင်အုပ်ချုပ်သူ နတ်ဘုရား ယု
ဟန်ရှန်းတီသည် ထိုသက်ရှိလောကအား အစိုးရပြီး နတ်ဘုရားများအား
အစိုးရသော ဖန်ဆင်းရှင်ဖြစ်သည်။

ကောင်းကင်ဘုံပေါ်ရှိ ရှုခင်းများမှာ အလွန် လှပစွာတည်ရှိပေသည်
ခမ်းနားလှသော ရှုခင်းများနှင့်အပြိုင် အလွန်လှပသော နတ်သမီး
ကချေသည်များ "ကပြ" ဖျော်ဖြေနေသည့် မြင်ကွင်းမှာ နတ်ပန်းချီ တစ်ခု
အလား ထင်မှတ်မှားရသည်။

ယုဟန်ရှန်းတီက စတင်၍ ပြောဆိုလိုက်သည် ငါတို့ ဂြိုဟ်ဟာ တည်ငြိမ်
အေးချမ်းခဲ့တာ အလွန်အလွန်ကြာခဲ့ပြီ ငါအမြဲတမ်း အေးချမ်းမှုကိုပဲ
မျှော်လင့်ခဲ့တယ် လူသားကမ္ဘာမှာ ဆိုရွားတဲ့ကိစ္စရပ်တွေ ရှိနေပေမဲ့လို့ ဒါ
လူသားတွေရဲ့ကိစ္စပဲ ဖြစ်တယ် ငါတို့နတ်ဘုရားတွေ ဝင်ပါရလောက်အောင်
မသင့်ပေဘူး ... ယုဟန်ရှန်းတီထဲက လေးနက်စွာ ဝေ့ကြည့်လိုက်ပြီး ... အခု
တော့ မတူတော့ဘူး ... ပင်လယ်နတ်ဘုရားက မျက်မှောင်ကြုတ်လိုက်ကာ

ဘာဖြစ်လို့လဲ အစ်ကိုတော် ငါတို့ အရေးစိုက်ရမဲ့ကိစ္စ ရှိသေးလို့လား ...

ယုဟန်ရှုန်းတီ သက်ပြင်းချလိုက်ပြီး ... အမှောင်မြေအောက် စီးကြောင်းတွေ ထွက်ပေါ်လာတာ အရမ်းသိပ်သည်းလွန်းတယ် ... မင်းဘယ်လိုထင်လဲ ယုဟန်ရှုန်းတီက ပြန်လည် မေးခွန်း ထုတ်လိုက်လေသည်။ ပင်လယ်နတ်ဘုရား နဂါးဘုရင်က စဉ်းစားလိုက်ပြီး အမှောင် မြေအောက်စီးကြောင်းအင်း မြေအောက်ငရဲဘုရင် ယန်လူဝေါင်လား ... ယုဟန်ရှုန်းတီ ခေါင်းညိတ်လိုက်သည်တွင် ကျန်သော နတ်ဘုရားများမှာ တီးတိုးပြောဆိုသံများ ထွက်ပေါ်လာခဲ့သည်။

မြေကမ္ဘာ နတ်ဘုရား ဖြစ်သော တုတီဂေါင်ကဒီကိစ္စ ငါလည်း သတိထားမိတယ် အမှောင်မြေအောက် စီးကြောင်းတွေက ပျက်စီးခြင်း နိမိတ်တွေ သယ်ဆောင်လာလေ့ ရှိတယ် ဒါဟာ ကပ်ဆိုးပဲ ...

အေး မင်းတို့သည့်တဲ့အတိုင်း အမှောင်ငရဲဘုရင်က ငါတို့ကို ဖျက်ဆီးဖို့ အမြဲတမ်း ကြိုးစားနေခဲ့တာပဲ အရင်တုန်းက အမှောင်ကမ္ဘာရဲ့ တပ်ဆိုးတွေ ကောင်းကင်ဘုံနဲ့ တိုက်ပွဲဖြစ်တုန်းက ဘယ်လောက်ထိ သွေးပျက်စွာ ပျက်စီးခဲ့ရလဲ ... ငါတို့ အမြဲမှတ်မိနေခဲ့တယ် ... ဟု ယုဟန်ရှုန်းတီက ပြောလိုက်၏။

ငါတို့ဘက်က ကြိုတင်ပြင်ဆင်ထားမှ တော်လိမ့်မယ် ကဲ အခု ပထမဆုံး အလုပ်က ရှေ့ဖြစ်နိမိတ်ကို ကြည့်ပြီး ဆက်ဆွေးနွေးကြတာပေါ့ ...

ယုဟန်ရှုန်းတီမှာ ကောင်းကင်နိမိတ်ဖတ် နတ်ဘုရားဖန်ရှုအား ကြည့်လိုက်ပြီး ဖန်ရှု ငါပြောတာ မင်းနားလည်မယ်လို့ ထင်တယ် မင်းဘာလိုလဲ ...

ဖန်ရှုသည် ယုဟန်ရှုန်းတီကို ပြန်ကြည့်လိုက်ပြီး ဟမ့် ဒါ ဂြိုဟ်တစ်ခုရဲ့ နိမိတ်ကို ဖတ်ရမှာ ထင်သလောက် မရိုးရှင်းဘူး မင်းတို့ မနှမြောရင် ငါ

လုပ်ပေးမယ် ဒါငါ့ရဲ့ သက်တမ်းကိုလည်း လျော့ကျစေတယ်ကွ ...

မင်းဘာလိုလဲသာ ပြောပါ ငါတို့ ပေးရမှာပေါ့ ဖန်းရှုက မဲ့ပြီး ပြီးလိုက်ပြီး
မင်းတို့အားလုံး ပိုင်ဆိုင်မှုရဲ့ ဆယ်ပုံတစ်ပုံ ...

ဖန်ရှုစကားသံ အဆုံးတွင် ဆူညံပွက်လော ရိုက်သွားလေသည်
အကြီးအကဲ နတ်ဘုရားတို့၏ ငြူဆူမှုများကို ယုဟန်ရှုန်းတီက မျက်ကွယ်ပြ
ရင်း ... မင်းလုပ်ရမှာကိုလုပ်ပါ ကျန်တာ ငါ့ကိစ္စ ဒါဆိုလည်း ငါစပြီကွာ ...
ဖန်ရှုက လက်ဟန်တချို့ကို ပြလိုက်သည်နှင့် ဖန်ရှု၏ ပတ်ပတ်လည်တွင်
မြူခိုးများ ပျံလွင်လာပြီး ဖန်ရှုအား ဖုံးလွှမ်းသွားသည့်နောက် ဖန်ရှုသည်
နတ်ဘုရားတစ်ပါး ဖြစ်သော်လည်း တုန်ယင်နေခဲ့သည် တစ်နာရီခန့် ကြာ
သော်အခါ ထူထပ်သိပ်သည်းစွာ ရစ်ဝဲနေသော မြူခိုးများ ပျံလွင့်သွားခဲ့
သည်။

ယုဟန်ရှုန်းတီနှင့် ကျန်နတ်ဘုရားတို့သည် ဖန်ရှုအား စူးစိုက်ကြည့်လိုက်
ကြပြီး အနာဂတ်တွင် ဖြစ်လာမည့် တစ်စုံတစ်ခု အပေါ် သိလိုစိတ် ပြင်းပြ
စွာရှိနေလေသည်။

ဖန်ရှုမှာလည်း ကိုယ်ရောင်ကိုယ်ဝါ မှေးမှိန်လျက်ရှိသည်။

ယုဟန်ရှုန်းတီက ဖန်ရှုအား "မင်းဘာတွေ့ခဲ့လဲ"

ငါ ငါ အမှောင်တုကြီးကို တွေ့ခဲ့တယ် သိပ်ကြောက်စရာ ကောင်းတယ်
ပြီးတော့ ဒါက အဆုံးသတ်တစ်ခုပဲ။

အကောင်းအဆိုး ရောထွေးနေတယ် နိမိတ်ပုံတွေအရ သွေးလွှမ်း
သတ်ဖြတ်မှုတွေထဲက ယင်နဲ့ ယန် အမှောင်နဲ့ အလင်း အကောင်းအဆိုးတို့
ရဲ့ မူလအမြူတေ ထွက်ပေါ်လာမဲ့ ပျက်စီးခြင်း မွေးဖွားခြင်း စတေးခြင်းတွေ
နဲ့ အတူတန်ခိုးရှင်တွေကို ဆန့်ကျင်လိမ့်မယ် ...

ဖန်ရှု၏ မျက်နှာမှာ ပိုမိုရှုံ့မဲ့လာပြီး ငါ ... ငါတို့ယင်ယန် အမြဲတေ ထွက် ပေါ်လာမှုကို တားမြစ် ... အား ငါမရတော့ဘူး ...

ဖန်ရှုမှာ လွန်စွာ အားနည်းသွားပြီး မောပန်းနေလေသည်။

ယုဟန်ရှုန်းတီ၏ ဖေးမမှုနှင့်အတူ ရွှေဝါရောင် တောက်ပနေသော နတ် ဆေးလုံး ထွက်ပေါ်လာကာ ဖန်ရှုထံသို့ ရောက်ရှိသွားသည်။

မြေကမ္ဘာ နတ်ဘုရား တုတီဂေါင်သည် လေးနက်စွာဖြင့် အင်း ယင်ယန် ဖွဲ့တည်မှုကို တားမြစ်ရမယ် ခက်တာက ဘယ်မှာ ထွက်ပေါ်လာမှာလဲ မြေအောက်ငရဲ သခင်ယန်လူဝေါင်နဲ့ ဘယ်လို ပတ်သက်နေတာလဲ ခက်ပျံ ကွာ ဖန်ရှုက ဆက်မမြင်နိုင်တာ ဆိုးတာပဲ အင်း ဘာတတ်နိုင်မှာလဲ ...

နတ်ဘုရား အကြီးအကဲ ယုဟန်ရှုန်းတီအား ကျန်နတ်ဘုရားများ မေးမြန်း လိုက်ကြသည်။

"အစ်ကိုတော် ဘာဆက်လုပ်ကြမလဲ" ... ယုဟန်ရှုန်းတီသည် သာယာ လှပသော ရှုခင်းများအား ငေးကြည့်နေခဲ့သည်။ ... အတန်ကြာမှ ...

ငါတို့ အရင်တုန်းကလို မြေအောက်ငရဲဘုရင် ယန်လူဝေါင်နဲ့ စစ်ခင်းဖို့ အကြောင်းဖန်လာပြီနဲ့ တူတယ် နိမိတ်တွေအရ ယင်ယန်အမြဲတေ ထွက် ပေါ်မဲ့နေရာကို ဖျက်ဆီးပစ်ရမယ် ငါတို့ကို ဆန့်ကျင်မဲ့ အရာအားလုံးကို ရှင်းပစ်ရမယ်။

ယန်လူဝေါင်ရဲ့ နယ်မြေကို သူလျှို့တွေ ပြီးတော့ စစ်ပွဲအတွက် ပြင်ဆင် ထားမှ တော်ကာကြလိမ့်မယ် ယုဟန်ရှုန်းတီသည် ကျန်နတ်ဘုရားများအား ကြည့်လိုက်ပြီး မိမိတို့သက်ဆိုင်ရာ နယ်မြေများအား စစ်ဆေးရန် တာဝန် များပေးအပ် လိုက်သည်။ ထိုနောက် ...

"ကောင်းကင်တမန်" ယုဟန်ရှုန်းတီက ခေါ်လိုက်သည် မင်းက လူပြည်ကို

ဆင်းပြီး ဘုရင်တွေဆီသွားသူတို့ဆီက ထူးခြားတဲ့ရတနာတွေ တွေ့ရင်
ဆက်သဖို့ ပြောလိုက်ချေ ... ယင်ယန်အမြဲတေ ပါလာရင်တော့ အကောင်း
ဆုံးပဲ ... ငါပြောတာ သေချာ ဆောင်ရွက်ပါ တမန်တော် ...

ကောင်းပါပြီ အကြီးအကဲ ဆောင်ရွက်လိုက်ပါ့မယ်။

သာယာသော မနက်ခင်းတစ်ခု မုဆိုးအသွင် လူကြီးမှာအမဲလိုက်ရန်
ပြင်ဆင်နေသည် သူ၏ မြားတံများကို အဆိပ်သုတ်လိမ်းပြီးနောက် ထွက်ခွာ
ရန် အသင့်ဖြစ်သွားသည် သူ၏ မိန်းမဖြစ်သူမှာ သူ့ယောက်ျားအား ချစ်
မြတ်နိုးစွာ ပြောလိုက်သည် ...

မောင်ကြီးရေ ဒီနေ့စောစောပြန်ခဲ့ပါ ဒီနေ့က ဘာနေလဲ ရှင်သိလား ...

မုဆိုးအသွင် လူကြီးက တွေဝေသွားပြီး အင်း ဒီနေ့ကဟာ ငါတို့ဂျီအာ
လေး ဂျာနယ်ပြည့်တဲ့နေ့ပဲ ကြည့်စမ်း မေ့တော့မလို့

မုဆိုးအသွင်လူကြီးမှာ မြားအား လက်ထဲမှချလိုက်ပြီး ဂျီအားလေး ထံသို့
လက်ဆန့်တန်းရင်း ... လာပါဦးကွာ ဖေကြီးဆီကို ဟဲဟဲ ဂျီအာက ထွားလာ
လိုက်တာကွာ

ဂျီအာလေးမှာ ယိုင်တိုင်တိုင် လမ်းလျှောက်လာရင်း ကြည်လင်
တောက်ပသော မျက်လုံးလေးများ တဖြတ်ဖြတ်ခက်ကာ ...

"ပါးပါး" မုန့်စားမယ် ထိုလူကြီးမှာ ကလေးအား မြှောက်ချီလိုက်ပြီး ဟား
ဟား ချစ်မဝတဲ့သားလေး သားလေးရဲ့ ဂျာနယ်ပြည့် မွေးနေ့ကို သေချာပေါက်
လုပ်ရမှာပေါ့ မိန်းမဖြစ်သူမှာ ကြက်များကို အစာကြွေးနေရင်း လှမ်းပြော
လိုက်သည် သွားတော့လေ သားအဖတွေပြန်လာမှ ချစ်ကြတော့

အေးပါ ရှင်မရေ ငါစောစောပြန်ခဲ့မယ် ... သာယာလှသော မိသားစု ဘဝ

လေးသည် ချစ်စရာပန်းချီကား တစ်ချပ်အလား ပျော်ရွှင်ဖွယ် အတိ ဖြစ်ပေသည်။

သို့ပေသော်လည်း လောကကြီး၏ ရက်စက်မှုကား အင်အားကြီးမားသော မုန်တိုင်းသဖွယ် ရောက်ရှိလာပေသည် ...

မုဆိုးအသွင် လူကြီးမှာ တောထဲတွင် အမဲလိုက်ရင်း တစ်နေရာ အရောက်တွင် ထူးခြားစွာ ပေါက်ရောက်နေသော အပင်တစ်ပင်အား သတိပြု မိလိုက်သည်

အင်း သည်အပင်က ထူးခြားလှပါလား ငါအရင်မတွေ့မိပါဘူး သူ့မှာ လည်း ထူးခြားတဲ့ အနက်ရောင်နဲ့ အဖြူရောင် ရောနေတဲ့ အငွေ့တွေ ရစ်သိုင်းနေပါလား

ထိုလူကြီးမှာ အပင်အား လက်နှင့်ထိလိုက်ရာ သူ၏ ကိုယ်ပေါ်မှ အသက်ဓာတ်များ ဆွဲဆောင်ခြင်း ခံလိုက်ရသည် အား ... နာကျင်စွာအော်လျက် သူ၏ လက်အား ပြန်လွှတ်လိုက်သည် ကြောက်စရာ ကောင်းလိုက်တာ ဘာအပင်မှန်းလည်း မသိဘူး ငါ့ရဲ့သိုင်းအဆင့်က သိုင်းဝိညာဉ် အဆင့် ရှိတာတောင် ခံလိုက်ရပါလား

ထားလိုက်ကွာ ဒါ အန္တရယ်ရှိတယ် ဘာလုပ်မှာလဲငါ သားရဲများများရ ဖို့ လိုတယ် အိမ်လည်း စောပြန်ရဦးမယ် အချိန်ဖြုန်းလို့မဖြစ်ဘူး သွားမှပဲ

မုဆိုးအသွင်လူကြီးသည် မြားကို ကောက်ကိုင်လိုက်ပြီး တောနက်ထဲသို့ ဦးတည်လိုက်သည်

တော်ထဲဝင်သွားသည့် နောက်တွင် ဆန်းကြယ်သစ်ပင်မှ မျက်လုံးကြီး တစ်လုံး ထွက်ပေါ်လာပြီး မုဆိုးအသွင် လူ၏ နောက်ကျာသို့ စူးစိုက်ကြည့်နေတော့သည်

ဧကရာဇ်နန်းတော်တွင် ဖန်းကျင်း၏ အမျက်တော်ရှုခြင်း ခံရသော သစ်တောနိုင်ငံအား အမြစ်ပြတ်ချေမှုန်းရန် လက်မရွံ့စစ်သားများ စုစည်း နေကြသည်

စစ်သေနာပတိချုပ် ကျောက်မန်းသည် ရက်စက်ကြမ်းကျူပ်သော မျက်ခွက်ဖြင့် အေးစက်စွာ စစ်သားများအား ကြည့်နေခဲ့သည်

ကျောက်မန်းက "ဟေ့အားလုံးတိတ်စမ်း" ကျောက်မန်း၏ အမိန့်ပေးသံ အောက်တွင်များစွာသော စစ်သည် သိန်းပေါင်းများစွာ သည်မီးခဲအား ရေ နှင့်ငြိမ်းသလို တိတ်ဆိတ်သွားသည်

မင်းတို့အားလုံး သစ်တောနိုင်ငံက သက်ရှိအားလုံးကို သတ်ပစ်ရမယ် ကလေးလူကြီး ခွေးတွေက အစ မထားနဲ့ သနားညှာတာတဲ့ စစ်သားဟာ ခွေးစာကြွေးခံရမယ် နားလည်လား ငါပြောတာကြားလား

နားလည်ပါတယ် စစ်သေနာပတိချုပ်

ကောင်းပြီ ဒါဆို မင်းတို့ ဘာကို ဖင်လေးနေတာလဲ အမြစ်ပြတ် ချေမှုန်း ကြတော့

ဧကရာဇ်နန်းတော်တွင်း၌ ဖန်းကျင်းသည် ကောင်းကင်တမန်နှင့် တွေ့ဆုံ နေလေသည် အရှင် ငါတို့နိုင်ငံကို ရောက်ရှိလာတာဟာ အသင့်ရဲ ချီးမြှောက်မှုတစ်ခုပဲ အရှင့်အတွက် လက်ဆောင်များလည်း စီစဉ်ထားပါ တယ် တစ်ချက်ကြည့်လိုက်ပါဦး

ဖန်းကျင်း၏ လက်လှုပ်ရှားသွားသည့် ခဏတွင် များစွာသော ရတနာများ ပေါ်ထွက်လာခဲ့ပြီး ရတနာများမှာ ကင်းကင်အဆင့် ဖြစ်တာနဲ့ အညီ လွန်စွာ ထွန်းလင်း တောက်ပလျက် ရှိလေသည်

ကောင်းကင်တမန်က ရတနာများအား သာမန်မျှကြည့်လိုက်ပြီး ကောင်း
ပြီလေ မင်းရဲ့သိတက်မှုကို ငါအသိမှတ်ပြုတယ် တမန်တော်က ရတနာများ
အား သိမ်းဆည်းလိုက်သည် အရှင် လက်ခံလို့ ကျေနပ်လှပါပြီ ဒီတစ်ခါ
လူ့ပြည်ကို ဆင်းလာတာ ဘာကိစ္စများ ရှိလို့ပါလဲ ကောင်းကင်တမန်က
အေးစက်သွားပြီး ဖန်းကျင်းအား စိုက်ကြည့်လိုက်ကာ ဟမ့် မင်းလိုကောင်
ကများ စပ်စုလာချေလား သေချင်နေတာလား ငါ မဝံ့ရဲပါဘူး

ဖန်းကျင်းက ချွေးအေးများ ထွက်လာပြီး ပြောလိုက်သည် တမန်တော်က
ငါလုပ်စရာရှိတယ် မင်းတို့ သိစရာမလိုဘူး ဟု သံပြတ်ဖြင့်ပြောရင်း
အလင်းတန်းသဖွယ် ပျောက်ကွယ် သွားလေသည် ...
